

విద్యలో కృత్రిమ మేధ

ఉపాధ్యాయులు ప్రత్యక్ష బోధన, సందేహాల నివృత్తి, విద్యార్థుల వ్యక్తిత్వ వికాసంపై మరింత శ్రద్ధ పెట్టి అవకాశం లభిస్తోంది. గ్రామీణ ప్రాంతాల్లో నాణ్యమైన విద్యా వసరులను అందుబాటులోకి తీసుకురావడంలో కూడా ఈ సాంకేతికత కీలక పాత్ర పోషిస్తోంది. అయితే కృత్రిమ మేధ వినియోగం పెరుగుతున్న కొద్దీ కొన్ని ఆందోళనలు కూడా వ్యక్తమవుతున్నాయి. విద్యార్థులు స్వయంగా ఆలోచించకుండా యంత్రం ఇచ్చిన సమాధానాలపై పూర్తిగా ఆధారపడి పరిస్థితి ఏర్పడితే సృజనాత్మకత, విశ్లేషణాత్మక ఆలోచన, రచనా నైపుణ్యం దెబ్బతినే ప్రమాదం ఉందని విద్యావేత్తలు హెచ్చరిస్తున్నారు. అసైన్మెంట్లు, ప్రాజెక్టులు, పరిశోధనా పత్రాలను కృత్రిమ మేధతో సిద్ధం చేయడం వల్ల విద్యార్థి నిజమైన ప్రతిభను అంచనా వేయడం కూడా కష్టమవుతోంది. దీంతో అనేక విద్యాసంస్థలు పరీక్షా విధానాల్లో మార్పులు తీసుకొస్తూ మౌఖిక పరీక్షలు, ప్రాజెక్టు ఆధారిత మూల్యాంకనం, తరగతి గది చర్చలకు ప్రాధాన్యం పెంచుతున్నాయి. సాంకేతికతను వినియోగించడంతో పాటు స్వతంత్ర ఆలోచనను కూడా పెంపొందించాల్సిన అవసరం ఉందని నిపుణులు సూచిస్తున్నారు. ప్రపంచ దేశాలు కృత్రిమ మేధను విద్యలో బాధ్యతాయుతంగా వినియోగించేందుకు విధానాలను రూపొందిస్తున్నాయి. ఉపాధ్యాయులకు ప్రత్యేక శిక్షణ, విద్యార్థులకు కృత్రిమ మేధ అక్షరాస్యత, డేటా గోప్యత, నైతిక వినియోగంపై అవగాహన కల్పించేందుకు చర్యలు చేపడుతున్నాయి. భారతదేశంలో కూడా జాతీయ విద్యా విధానం ప్రకారం నైపుణ్యధారిత విద్యకు ప్రాధాన్యం పెరుగుతున్న నేపథ్యంలో కృత్రిమ మేధ, గణనాత్మక



మెదటి పేజీ తరువాయి

ఆలోచన, సమస్య పరిష్కార సామర్థ్యాలను విద్యార్థుల్లో పెంపొందించే దిశగా ప్రయత్నాలు కొనసాగుతున్నాయి. అదే సమయంలో గ్రామీణ ప్రాంతాల్లో అంతర్జాల సదుపాయాలు, డిజిటల్ పరికరాల లభ్యతను మెరుగుపరచాల్సిన అవసరం ఉందని విద్యా నిపుణులు అభిప్రాయపడుతున్నారు. కృత్రిమ మేధ ఎంత అభివృద్ధి చెందినా ఉపాధ్యాయుడికి ప్రత్యామ్నాయం కాలేదు. విద్యార్థుల్లో విలువలు, క్రమశిక్షణ, సామాజిక బాధ్యత, మానవీయ దృక్పథాన్ని పెంపొందించేది ఉపాధ్యాయుడే. అందువల్ల సాంకేతికతను ఒక సహాయక సాధనంగా మాత్రమే ఉపయోగించి, పుస్తక పఠనం, ప్రయోగాత్మక అభ్యాసం, స్వీయ ఆలోచన, పరిశోధనా దృక్పథానికి సమాన ప్రాధాన్యం ఇవ్వాలి అవసరం ఉంది. అవకాశాలను సద్వినియోగం చేసుకుంటూ, సవాళ్లను సమర్థంగా ఎదుర్కొనే విధంగా కృత్రిమ మేధను విద్యా వ్యవస్థలో భాగం చేస్తేనే భావితరాలకు నాణ్యమైన, సమానమైన, ఆధునిక విద్యను అందించడం సాధ్యమవుతుంది.

కోదాడలో కాత్త బస్టాండ్కు శంకుస్థాపన

సౌకర్యవంతమైన సేవలను అందిస్తుందని తెలిపారు. మంత్రి ఉత్తమ్ కుమార్ రెడ్డి మాట్లాడుతూ కోదాడ పట్టణ అభివృద్ధిలో ఈ బస్టాండ్ కీలక మైలురాయిగా నిలుస్తుందన్నారు. పెరుగుతున్న ప్రయాణికుల అవసరాలకు అనుగుణంగా అన్ని ఆధునిక వసతులతో ఈ నిర్మాణాన్ని చేపడుతున్నట్లు తెలిపారు. సూతన బస్టాండ్లో విశాలమైన నిరీక్షణ మందిరాలు, మెరుగైన ప్రయాణికుల సౌకర్యాలు, వాహనాల రాకపోకలకు అనువైన ఏర్పాట్లు, ఇతర అవసరమైన మౌలిక సదుపాయాలను కల్పించ నున్నట్లు అధికారులు తెలిపారు. వసులను నిర్ణీత గడువులో పూర్తి చేసి ప్రజలకు అందుబాటులోకి తీసుకురావాలని అధికారులు లక్ష్యంగా పెట్టుకున్నట్లు వెల్లడించారు. ఈ కార్యక్రమంలో ఎమ్మెల్యే ఉత్తమ్ పద్మావతి, తెలంగాణ రాష్ట్ర రోడ్డు రవాణా సంస్థ మేనేజింగ్ డైరెక్టర్ వి.సి. సజ్జనార్ స్థానంలో ప్రస్తుతం విధులు నిర్వహిస్తున్న ఎం.డి. నాగిరెడ్డి, జిల్లా కలెక్టర్, ప్రజాప్రతినిధులు, పలువురు అధికారులు పాల్గొన్నారు. ప్రజలకు నాణ్యమైన ప్రజారవాణా సేవలు అందించేందుకు రాష్ట్ర ప్రభుత్వం కట్టుబడి ఉందని, రాష్ట్రవ్యాప్తంగా అవసరమైన ప్రాంతాల్లో ఆర్టీసీ మౌలిక సదుపాయాలను మరింత బలోపేతం చేస్తామని మంత్రులు



మెదటి పేజీ తరువాయి

లోకేశ్ పర్యటనకు ఏర్పాట్లు

అక్షగడ్డ, జూలై 11 (మనప్రజాప్రతినిధి): ఈ నెల 15న అక్షగడ్డ నియోజకవర్గంలో పర్యటించనున్న రాష్ట్ర ఐటీ, విద్యాశాఖ మంత్రి నారా లోకేశ్ పర్యటన ఏర్పాట్లను మాజీ ఎమ్మెల్యే భూమా అఖిలప్రియ శనివారం క్షేత్రస్థాయిలో పరిశీలించారు. లోకేశ్ బృందం సభ్యులు, పోలీసు అధికారులు, వివిధ శాఖల అధికారులతో కలిసి పర్యటనకు సంబంధించిన ఏర్పాట్లపై సమీక్ష నిర్వహించారు. ఈ సందర్భంగా పర్యటన రూట్ మ్యాప్ను పరిశీలించిన అఖిలప్రియ, బహిరంగ సభ వేదిక ఏర్పాటు, ప్రజల రాకపోకలు, ట్రాఫిక్ నియంత్రణ, భద్రతా చర్యలు, వాహనాల పార్కింగ్ వంటి అంశాలపై అధికారులతో విస్తృతంగా చర్చించారు. అన్ని ఏర్పాట్లు ముందస్తుగా పూర్తిచేసి ఎలాంటి లోటుపాట్లు లేకుండా చూడాలని సూచించారు. మంత్రి పర్యటనకు హాజరయ్యే ప్రజలు, కార్యకర్తలకు ఎలాంటి అసౌకర్యం కలగకుండా అన్ని శాఖలు సమన్వయంతో పనిచేయాలని అధికారులను ఆదేశించారు. ప్రజల భద్రతకు అత్యంత ప్రాధాన్యం ఇస్తూ అవసరమైన చర్యలు చేపట్టాలని సూచించారు. పర్యటనను విజయవంతం చేసేందుకు అధికారులు, పార్టీ నాయకులు, కార్యకర్తలు సమష్టిగా కృషి చేయాలని అఖిలప్రియ పిలుపునిచ్చారు. ప్రతి అంశాన్ని ప్రణాళికాబద్ధంగా అమలు చేసి ఆదర్శవంతమైన ఏర్పాట్లు చేయాలని కోరారు. మంత్రి నారా లోకేశ్ పర్యటనతో అక్షగడ్డ నియోజకవర్గ అభివృద్ధికి కొత్త ఊపు లభిస్తుందని అఖిలప్రియ ఆశాభావం వ్యక్తం చేశారు. ఈ పర్యటన ద్వారా పలు అభివృద్ధి కార్యక్రమాలకు శ్రీకారం చుట్టే అవకాశం ఉందని పేర్కొన్నారు.



మెదటి పేజీ తరువాయి

ముఖ్యమంత్రిని కలిసిన ఎమిరేట్స్ ప్రతినిధి

పారిశ్రామికాభివృద్ధి, అంతర్జాతీయ అనుసంధానాన్ని దృష్టిలో ఉంచుకుని విమాన సర్వీసుల సంఖ్య పెంచాల్సిన అవసరం ఉందని పేర్కొన్నారు. తెలంగాణలో ఏర్పాటు కానున్న మరో రెండు కొత్త విమానాశ్రయాల నేపథ్యంలో అక్కడ కూడా ఎమిరేట్స్ విమానాల నిర్వహణ, మరమ్మత్తు కేంద్రాలను ఏర్పాటు చేసే అవకాశాలను పరిశీలించాలని ముఖ్యమంత్రి సూచించారు. ఇందుకు అవసరమైన అన్ని మౌలిక సదుపాయాలు, ప్రభుత్వ సహకారం అందించేందుకు రాష్ట్ర ప్రభుత్వం సిద్ధంగా ఉందని స్పష్టం చేశారు. గచ్చిబౌలిలో ఏర్పాటు చేస్తున్న క్రిడా విశ్వవిద్యాలయంలో క్రిడాకారులకు శిక్షణ కార్యక్రమాలకు ఎమిరేట్స్ సంస్థ ప్రాయోజకత్వం అందించాలని ముఖ్యమంత్రి కోరారు. ఈ ప్రతిపాదనపై సంస్థ వైస్ ప్రెసిడెంట్ సానుకూలంగా స్పందించినట్లు అధికారులు తెలిపారు. ఈ భేటీలో తెలంగాణలో విమానయాన రంగ విస్తరణ, అంతర్జాతీయ అనుసంధానం, పెట్టుబడుల అవకాశాలు, క్రిడా రంగ సహకారం వంటి అంశాలపై చర్చ జరిగినట్లు అధికార వర్గాలు వెల్లడించాయి.



మెదటి పేజీ తరువాయి

భూ రీ-సర్వేకు వేగం

సారించాలని పేర్కొన్నారు. సాదాబైసామా దరఖాస్తుల పరిష్కారం, ఇందిరమ్మ ఇళ్ల నిర్మాణం, రెండు పడకగదుల ఇళ్ల పంపిణీ ప్రక్రియను కూడా వేగవంతం చేయాలని కలెక్టర్లను ఆదేశించారు. సంక్షేమ పథకాల అమలులో జాప్యం లేకుండా అర్హులైన లబ్ధిదారులకు త్వరితగతిన ప్రయోజనాలు అందేలా చర్యలు చేపట్టాలని సూచించారు. రాష్ట్రంలోని ప్రతి విద్యార్థికి ఆగస్టు 15 నాటికి కనీసం ఒక జత పాఠశాల దుస్తులు అందేలా చర్యలు తీసుకోవాలని మంత్రి ఆదేశించారు. విద్యాశాఖ, జిల్లా పరిపాలన అధికారులు సమన్వయంతో ఈ కార్యక్రమాన్ని పూర్తి చేయాలని తెలిపారు. సమావేశంలో రెవెన్యూ శాఖ ప్రత్యేక ప్రధాన కార్యదర్శి డి.ఎస్. లోకేశ్ కుమార్ పాల్గొన్నారు. జిల్లా కలెక్టర్లు తమ జిల్లాల్లో భూ రీ-సర్వే పురోగతిని వివరించారు. భద్రాద్రి కొత్తగూడెం జిల్లా కలెక్టర్ అంకిత్ మాట్లాడుతూ అక్కినేపల్లి, గుండాల, పెద్దవేంకటాపురం, శుభంపేట గ్రామాల్లో రీ-సర్వే పనులు కొనసాగుతున్నాయని, సీతారామ ఎత్తిపోతల పథకం పరిధిలో 5,000 ఎకరాల్లో భూ సర్వే చేపట్టినట్లు తెలిపారు. జిల్లాలో తొలి విడతలో 14 గ్రామాల్లో రీ-సర్వే పూర్తి చేసేందుకు కార్యాచరణ కొనసాగుతోందని కలెక్టర్ వెల్లడించారు. జిల్లాకు కేటాయించిన లైసెన్స్ సర్వేయర్లలో ఇప్పటికే పలువురు విధుల్లో చేరారని తెలిపారు. ఈ సమీక్షలో జిల్లా అధికారులు, రెవెన్యూ, భూ సర్వే శాఖ అధికారులు, తహసీల్దార్లు పాల్గొన్నారు.



మెదటి పేజీ తరువాయి

తెలంగాణకు మూడు బుల్లెట్ రైళ్లు

సమయం గణనీయంగా తగ్గుతుందని చెప్పారు. వ్యాపారం, పరిశ్రమలు, పర్యాటకం, ఉపాధి అవకాశాల పెరుగుదలకు కూడా ఈ ప్రాజెక్టులు దోహదపడతాయని పేర్కొన్నారు. హైదరాబాద్ నుంచి విజయవాడకు బుల్లెట్ రైలు ద్వారా సుమారు గంట పది నిమిషాల్లో చేరుకునే అవకాశం ఉంటుందని మంత్రి వివరించారు. అలాగే ముంబైకి సుమారు రెండు గంటల ఇరవై నిమిషాలు, చెన్నైకి దాదాపు రెండు గంటల్లోనే ప్రయాణం పూర్తి చేయవచ్చని తెలిపారు. ఈ ప్రాజెక్టులు దేశ రవాణా వ్యవస్థలో కొత్త అధ్యాయానికి నాంది పలుకుతాయని అన్నారు. బుల్లెట్ రైలు ప్రాజెక్టులతో పాటు రాష్ట్రంలో రైల్వే మౌలిక సదుపాయాల అభివృద్ధికి కేంద్ర ప్రభుత్వం అధిక ప్రాధాన్యం ఇస్తోందని మంత్రి పేర్కొన్నారు. రైల్వే మార్గాల విస్తరణ, ఆధునికీకరణ, స్వేచ్ఛ అభివృద్ధి, భద్రతా చర్యల బలోపేతంపై భారీ స్థాయిలో పెట్టుబడులు పెట్టినట్లు వివరించారు. ఈ సందర్భంగా విపక్షాలపై కూడా అశ్వినీ వైష్ణవ్ విమర్శలు చేశారు. బుల్లెట్ రైలు ప్రాజెక్టులకు సంబంధించిన కీర్తిని కొందరు తమ ఖాతాలో వేసుకునే ప్రయత్నం చేస్తున్నారని ఆరోపించారు. ఈ ప్రాజెక్టుల రూపకల్పన, అమలుకు పూర్తి కీర్తి ప్రధాని నరేంద్ర మోదీకే చెందుతుందని స్పష్టం చేశారు. గత యూపీఏ ప్రభుత్వ హయాంలో ఉమ్మడి ఆంధ్రప్రదేశ్కు రైల్వే బడ్జెట్లో సుమారు రూ.800 కోట్ల కేటాయింపగా, ప్రస్తుతం తెలంగాణ రాష్ట్రానికి రూ.5,000 కోట్ల రైల్వే నిధులు కేటాయించినట్లు మంత్రి తెలిపారు. ఈ నిధుల ద్వారానే రాష్ట్రంలో పలు రైల్వే అభివృద్ధి పనులు వేగంగా కొనసాగుతున్నాయని ఆయన పేర్కొన్నారు.



మెదటి పేజీ తరువాయి

బహార్ అభివృద్ధి దేశ ప్రగతి

-శాసనసభ సభ్యులకు శిక్షణ ప్రారంభం
-రాజ్యాంగం, ప్రజాహితమే ప్రధానమన్న ఉపరాష్ట్రపతి
-18వ బిహార్ శాసనసభ సభ్యులకు మార్గదర్శనం



పేదల కన్నీళ్లు తుడవడమే ప్రభుత్వ లక్ష్యం'

మనప్రజాప్రతినిధి//ఖమ్మం జిల్లా: సీఎం ఆర్ఎఫ్, కళ్యాణ లక్ష్మి చెక్కుల పంపిణీలో మంత్రి పొంగులేటి శ్రీనివాస రెడ్డి ఖమ్మం ఆవడలో ఉన్న ప్రతి నిరుపేద కుటుంబానికి ప్రభుత్వం అండగా ఉంటుందని, పేదల కన్నీళ్లు తుడవడమే తమ ప్రభుత్వ లక్ష్యమని తెలంగాణ రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాసరెడ్డి స్పష్టం చేశారు. ఖమ్మం రూరల్ మండలం, ఏదులాపురం మున్సిపాలిటీ పరిధిలోని 129 మంది లబ్ధిదారులకు మంజూరైన రూ. 35,91,500 విలువైన సీఎంఆర్ఎఫ్ చెక్కులతో పాటు, ఖమ్మం రూరల్ మండలానికి చెందిన మూడు కళ్యాణలక్ష్మి చెక్కులను శనివారం ఖమ్మంలోని తన క్యాంపు కార్యాలయంలో లబ్ధిదారులకు ఆయన పంపిణీ చేశారు.ఈ సందర్భంగా మంత్రి పొంగులేటి మాట్లాడుతూ.. నిరుపేదలకు వైద్య ఖర్చుల భారం కాకూడదనే ఉద్దేశంతో ముఖ్యమంత్రి సహాయ నిధిని వేగంగా అందిస్తున్నామన్నారు. అలాగే ఆడబిడ్డల పెళ్లిళ్లకు కళ్యాణలక్ష్మి పథకం ఎంతో ఆసరాగా నిలుస్తోందని చెప్పారు. అర్హులైన ప్రతి ఒక్కరికీ ప్రభుత్వ సంక్షేమ పథకాలు సకాలంలో అందేలా చూస్తామని హామీ ఇచ్చారు. ఈ కార్యక్రమంలో మంత్రి క్యాంపు కార్యాలయ ఇన్‌చార్జ్ తుంబూరు దయాకర్ రెడ్డి, స్థానిక కాంగ్రెస్ నాయకులు, లబ్ధిదారులు పాల్గొన్నారు.



నారాయణరెడ్డిని పరామర్శించిన ఏఎంసీ చైర్మన్ తాడం వెంగళ రావు

మనప్రజాప్రతినిధి//మెదక్ జిల్లా చేగుంట: చేగుంట బీఆర్ఎస్ మండల అధ్యక్షుడు నారాయణరెడ్డి సతీమణి కోమండ్ర మంజుల ఇటీవల మృతి చెందగా, విషయం తెలుసుకున్నచేగుంట మార్కెట్ కమిటీ చైర్మన్ తాడం వెంగళ రావు. శనివారం ఇబ్రహీంపూర్లోని వారి నివాసానికి వెళ్లి కుటుంబ సభ్యులను పరామర్శించారు. ఈ సందర్భంగా మంజుల, చిత్రపటానికి పూలమాల వేసి నివాళులర్పించారు. ఈ కార్యక్రమంలో ఏఎంసీ చైర్మన్ తాడం వెంగళరావు, ఇబ్రహీంపూర్ ఉపసర్పంచ్ చౌదరి శ్రీనివాస్. ఏఎంసీ డైరెక్టర్ స్థాలిన్ నర్సింలు. రెడ్డిపల్లి సర్పంచ్ నరసింహ. మాజీ పిఎస్ఎస్ వైస్ చైర్మన్ అంజా గౌడ్. తదితరులు పాల్గొన్నారు



అక్రమ అరెస్టుల ద్వారా డంపింగ్ యార్డు వ్యతిరేక పోరాటాన్ని అడ్డుకోలేరు

మన ప్రజాప్రతినిధి తెలుగు దినపత్రిక మేడ్చల్:దమ్మాయిగూడ జేపీసీ చేపట్టిన లారీల బంద్ కార్యక్రమాన్ని విచ్చినం చేయడం అప్రజాస్వామికం అని ప్రకటించిన జవహర్ నగర్ డంపింగ్ యార్డు ఎత్తివేత పోరాట కమిటీ చైర్మన్ షేక్ షావలి, కన్స్టనర్ ఉమామహేశ్.. అర్థరాత్రి అక్రమ అరెస్టులను ఖండిస్తూ బాలాజీనగర్ అంబేద్కర్, బాబుజగ్జీవన్ రామ్ విగ్రహాల ముందు నిరసన కార్యక్రమం.మాటతప్పిన రాష్ట్ర ప్రభుత్వం. భవిష్యత్తులో డంపింగ్ యార్డు తొలగింపుకై ప్రజా ఉద్యమాలను తీవ్రతరం చేస్తామని స్పష్టం చేసిన పోరాటకమిటీ.గత మేనెలలో తెలంగాణ రాష్ట్ర ముఖ్యమంత్రి రేవంత్ రెడ్డి ప్రభుత్వం రాంకి చెత్త డంపింగ్ యార్డ్ తొలగింపుకు శాశ్వత పరిష్కారం చూపుతామని చెప్పి, రెండు నెలలుగా జరుగుతున్న కాలయాపాన్ని, నిర్లక్ష్యాన్ని తీవ్రంగా నిరసిస్తూ యాంటి దమ్మాయిగూడ జేపీసీ జూలై-11, శనివారం రోజు చేపట్టిన చెత్త లారీల బంద్ కార్యక్రమాన్ని రాష్ట్ర ప్రభుత్వ పోలీసులు బగ్గుం చేయడాన్ని జవహర్ నగర్ డంపింగ్ యార్డు ఎత్తివేత పోరాటకమిటీ తీవ్రంగా ఖండిస్తూ చైర్మన్ షేక్ షావలి అధ్యక్షతన నిరసన కార్యక్రమాన్ని చేపట్టారు. 2026, జూలై-11 న, స్థానిక కీసర సర్కిల్, జవహర్ జీపాచ్ఎంసీ పరిధిలో గల బాలాజీనగర్ డాక్టర్ అంబేద్కర్, బాబు జగ్జీవన్ రామ్ విగ్రహాల ముందు జరిగిన కార్యక్రమంలో డంపింగ్ యార్డు ఎత్తివేత పోరాటకమిటీ నాయకులను అర్థరాత్రి తెల్లవారజామున అక్రమ అరెస్టులకు గురిచేయడాన్ని తీవ్రంగా ఖండించారు. జవహర్ నగర్ డంపింగ్ యార్డు పరిసర ప్రాంతాలలోని నాలుగు మండలాల ప్రజల ప్రాణాలతో చెలగాటం ఆడుతున్న రాంకీ చెత్త డంపింగ్ యార్డు తొలగింపుకు ప్రజాస్వామ్య పద్ధతిలో, శాంతియుతంగా నిరసన కార్యకలాపాలు చేస్తున్న వారిపై, నిర్బంధ చర్యలకు గురిచేయడం తెలంగాణ రాష్ట్ర ప్రభుత్వానికే చెల్లదని అన్నారు. పర్యావరణ పరిరక్షణ, ఆరోగ్య భద్రత, జీవించేహక్కుకై ప్రజా ఉద్యమకారులపై ఇలాంటి చర్యలు అమానుషం, అప్రజాస్వామికం అని అన్నారు. ఒకవైపు శాంతిభద్రతలకు ఎలాంటి విఘాతం కలుగుకుండా నిరసన కార్యక్రమాలు, ఆందోళనలు చేపట్టవచ్చునని పోలీసు అధికారులే ప్రకటనలు చేస్తున్నారని, మరోవైపు ప్రజలను, పోరాటకమిటీలోని బాగస్వామ్య సంస్థల సభ్యులను తీవ్ర భయాందోళనలకు గురిచేసేలా అర్థరాత్రి నిద్రలో ఉన్నవారిని బలవంతంగా పోలీసు హాహుళీలో బొల్లారం, అమీర్ పేట, శామీర్ పేట పోలీసు స్టేషన్లకు తరలించడం ద్వారా డంపింగ్ యార్డు వ్యతిరేక పోరాటాన్ని అడ్డుకోలేరని పేర్కొన్నారు. భవిష్యత్తులో మరింత ఉద్యతంగా ప్రజా పోరాటాలను తీవ్రతరం చేస్తామని హెచ్చరించారు. ఇచ్చిన మాట తప్పిన రాష్ట్ర ముఖ్యమంత్రి రేవంత్ రెడ్డి ప్రభుత్వం, వెంటనే ప్రజలపట్ల అనుసరిస్తున్న అన్యైకాల మోసపూరితమైన విధానాలకు స్వస్తిపలకాలని హితువు పలికారు. తమ మొండి వైఖరిని విడనాడి, శాస్త్రవేత్తల సూచనలను నమనరించి, డంపింగ్ యార్డు తొలగింపుకు యుద్ధ ప్రాతిపదికన తగిన చర్యలు చేపట్టి, అక్రమంగా అరెస్టు చేసిన బీఆర్ఎస్ బాషవోని కొండల్ ముదిరాజ్, టిఆర్ఎస్(జాగ్రత్త) మేక లలిత యాదవ్, ప్రగతి నగర్ నరేందర్, అహ్మద్ గూడ ఆర్టీ కాలనీకి చెందిన కాంగ్రెస్ ఈగరాజు ముదిరాజ్, పోతరాజు, రాములు, మహ్మద్ ముబారక్, బీఆర్ఎస్ ముద్దసాని నరేష్, 2 బి హెచ్ కె, షేజ్-1 ఎం.శ్రీహరి గౌడ్, జవహర్ నగర్ మాజీ సర్పంచ్ శంకర్ గౌడ్, మాజీ ప్రజా ప్రతినిధి దొంతగాని కోటేష్ గౌడ్ మరియు తదితర సుమారు 200 మందిని వెంటనే బేషరతుగా విడుదల చేయాలని డిమాండ్ చేశారు. పోరాట కమిటీ కన్స్టనర్ మరియు సిపిఐ ఉమామహేశ్, మాజీ ఉపసర్పంచ్, గౌరవ సలహాదారుడు ఆర్. నర్సింహ్య గౌడ్, సిపిఎం టి.శివన్నారాయణ, సిపిఐ(ఎం.ఎల్) స్వాధేమోక్తనీ అనరాధ, సిపిఐ(ఎం.ఎల్) మాన్ లైన్ గడ్డం నరానందం, సిపిఐ టి.శంకర్, సిఎంఎస్ జయ, పిడిఎం చంద్రమౌళి, ఐ.ఎఫ్.టి.యు.పి శివబాబు, పిటడబ్ల్యూ డి.స్వరూప, టియుజేపి కల్లెపు చర్లల చంద్రన్న ప్రసాద్, బి.ఎన్.ఆర్.కె.ఎస్. కామెళ్ళ అయిలయ్య, పిటడబ్ల్యూ (విముక్తి) పెర్న సునిత, పిటడబ్ల్యూ జయసుధ, సిఎంఎస్ అల్లూరి సావిత్రి, ముస్లిం వెల్టర్ అసోసియేషన్ కమిటీ టి.కాలేషా, ఆమ్ ఆర్మీ పార్టీ మోఇన్, ఫాతిమా, కల్లెపు నర్మయ్య, లక్ష్మీ బామ్, లలిత, సైయద్ ముఐషీర్ అబ్బు, జర్నలిస్ట్ కాన్వేణెణు, సూర వెంకన్న, ఎం.డి.షఫీ, వహీద్, సైయద్ గౌస్, షేక్ యాకుబ్ తదితర జవహర్ నగర్ డంపింగ్ యార్డు ఎత్తివేత పోరాటకమిటీలోని బాగస్వామ్య సంస్థలకు చెందిన సభ్యులు పాల్గొన్నారు. అనంతరం పోలీస్ స్టేషనుకు వెళ్లి, అరెస్ట్ అయిన కొండల్ ముదిరాజ్, నరేందర్ రెడ్డి, హరిగాడ్, రమేష్ గౌడ్ లను కలువడం జరిగింది.



బిహార్ అభివృద్ధి దేశ ప్రగతి

గయ, జూలై 11 (మనప్రజాప్రతినిధి): బిహార్లోని గయలో నిర్వహించిన 18వ బిహార్ శాసనసభ సభ్యుల శిక్షణ కార్యక్రమాన్ని ఉపరాష్ట్రపతి సి.పి. రాధాకృష్ణన్ ప్రారంభించారు. ప్రజాప్రతినిధులు రాజ్యాంగ విలువలను కాపాడుతూ ప్రజా సంక్షేమాన్ని లక్ష్యంగా చేసుకుని పనిచేయాలని ఆయన సూచించారు. ఈ సందర్భంగా ఉపరాష్ట్రపతి మాట్లాడుతూ ప్రజాస్వామ్యంలో భిన్నాభిప్రాయాలు సహజమేనని, అయితే రాజ్యాంగంపై నిబద్ధత, ప్రజా సంక్షేమంపై అంకితభావం ఎల్లప్పుడూ ప్రధానం కావాలని అన్నారు. రాజకీయ విభేదాలు ప్రజాస్వామ్య వ్యవస్థలో భాగమే అయినప్పటికీ ప్రజల ప్రయోజనాల విషయంలో అందరూ కలిసి పనిచేయాలని పిలుపునిచ్చారు.అభివృద్ధి చెందిన భారత్ లక్ష్యాన్ని సాధించాలంటే ముందుగా బిహార్ అభివృద్ధి చెందాల్సిన అవసరం ఉందని రాధాకృష్ణన్ పేర్కొన్నారు. రాష్ట్ర సమగ్రాభివృద్ధి దేశ ప్రగతికి కీలకమని, ప్రజాప్రతినిధులు తమ బాధ్యతలను సమర్థంగా నిర్వహించాలని సూచించారు. కొత్తగా ఎన్నికైన శాసనసభ సభ్యులు శాసన ప్రక్రియ, రాజ్యాంగ నిబంధనలు, ప్రజాసేవలో అనుసరించాల్సిన విధానాలపై అవగాహన పెంపొందించుకోవడానికి ఇటువంటి శిక్షణ కార్యక్రమాలు ఎంతో ఉపయోగపడతాయని ఉపరాష్ట్రపతి అభిప్రాయపడ్డారు.ఈ కార్యక్రమంలో బిహార్ గవర్నర్ లెఫ్టినెంట్ జనరల్ (విరమణ) నయ్యద్ అతా హస్తైన్, ముఖ్యమంత్రి సప్రటాల్ చౌదరి, బిహార్ శాసనసభ స్పీకర్ డాక్టర్ ప్రేమ్ కుమార్, శాసన మండలి చైర్మన్ అవధీశ్ నారాయణ్ సింగ్తో పాటు పలువురు ప్రజాప్రతినిధులు, అధికారులు పాల్గొన్నారు. ప్రజల ఆకాంక్షలకు అనుగుణంగా పారదర్శక పరిపాలన అందించడంలో ప్రజాప్రతినిధుల పాత్ర అత్యంత కీలకమని ఉపరాష్ట్రపతి పేర్కొన్నారు. శాసనసభల పనితీరు మరింత సమర్థవంతంగా ఉండేందుకు ఇలాంటి శిక్షణ కార్యక్రమాలు దోహదపడతాయని ఆయన తెలిపారు.




మహిళలకు ఉచిత బస్సు సౌకర్యం కల్పించాం

మన ప్రజాప్రతినిధి తెలుగు దినపత్రిక సూర్యపేట జిల్లా:తెలంగాణ ప్రజా ప్రభుత్వం అధికారంలోకి వచ్చిన 48 గంటల వ్యవధిలోనే ఇప్పటివరకు 11 వేల కోట్ల వరకు ఉచిత బస్ ప్రయాణాలు జరిగాయి ప్రతి గ్రామానికి ఆర్ టీసీ బస్సులు నడపాలనేది ప్రభుత్వ లక్ష్యంలిరాష్ట్ర రోడ్డు రవాణా మరియు బీసీ సంక్షేమ శాఖ మంత్రి పొన్నం ప్రభాకర్. తెలంగాణ ప్రజా ప్రభుత్వం అధికారంలోకి వచ్చిన 48 గంటల వ్యవధిలోనే మహిళలకు ఉచిత బస్ సౌకర్యం కల్పించామని రాష్ట్ర రోడ్డు రవాణా మరియు బీసీ సంక్షేమ శాఖ మంత్రి పొన్నం ప్రభాకర్ అన్నారు.



శనివారం హుజూర్ నగర్ లో 3.52కోట్ల రూపాయల ఖర్చుతో నిర్మిస్తున్న బస్సు స్టేషన్ నిర్మాణానికి రాష్ట్ర ఆహార పౌరసరఫరాలు మరియు నీటి పారుదల శాఖ మంత్రి నల్లమార ఉత్తమ్ కుమార్ రెడ్డి తో కలిసి శంకుస్థాపన చేశారు. అనంతరం ఏర్పాటు చేసిన సమావేశంలో మంత్రి పొన్నం ప్రభాకర్ మాట్లాడుతూ 3.52 కోట్ల రూపాయలతో బస్సు స్టేషన్ నిర్మాణం చేసుకోవడం చాలా సంతోషంగా ఉన్నదని, తెలంగాణ వ్యాప్తంగా 10,173 ఆర్టీసీ బస్సుల ద్వారా ప్రజలను గమ్యస్థానాలకు చేర్చడం జరుగుతుందని, 35 లక్షల మహిళలు మహిళల్ని పథకం ద్వారా ఆర్టీసీ బస్సులలో ఉచిత ప్రయాణం చేస్తున్నారని ఆర్టీసీ బస్సుల్లో మహిళలకు ఉచిత ప్రయాణాన్ని అందించడం ద్వారా ఇప్పటివరకు 326 కోట్ల ప్రయాణాలు పూర్తయ్యాయని, మహిళలకు 11,400 కోట్ల రూపాయల మేర ప్రయోజనం చేకూర్చామని అన్నారు. మహిళా సంఘాలకు 600 బస్సులను అందించి ఆర్టీసీని బలోపేతం చేస్తున్నామని, కోటి మంది మహిళలను కోటిశ్వరులుగా చేయాలన్న లక్ష్యంతో ప్రభుత్వం ముందుకు వెళ్తుందని పొన్నం ప్రభాకర్ పేర్కొన్నారు.తదుపరి ఆహార, పౌరసరఫరాల శాఖ మంత్రి ఉత్తమ్ కుమార్ రెడ్డి మాట్లాడుతూ, రాష్ట్రంలోని ప్రతి పేదవాడి కడుపు నింపేందుకు సన్న బియ్యంతో పాటు, మహిళలు ఉచితంగా ప్రయాణించేందుకు ప్రభుత్వం అవకాశం కల్పించిందన్నారు. హుజూర్నగర్ లో బస్టాండ్ నిర్మాణంతో ప్రయాణాలు మరింత సులభతరం అవుతాయని అన్నారు.ఈ కార్యక్రమంలో ఆర్టీసీ మేనేజింగ్ డైరెక్టర్ వై నాగిరెడ్డి, జిల్లా కలెక్టర్ తేజస్ నంద్ లాల్ పవార్, పెరిక కార్పొరేషన్ చైర్మన్ దొంగరి వెంకటేశ్వర్లు,మున్సిపల్ చైర్మన్ దొంతగాని శ్రీనివాస్, మార్కెట్ కమిటీ చైర్మన్ రాధికా, మున్సిపల్ వైస్ చైర్మన్ మల్లికార్జున్, ఆర్టీవో శ్రీనివాసులు, తానీల్డార్ కవిత పట్టణ ప్రజలు తదితరులు అధికారులు పాల్గొన్నారు

ఎస్.వి మండి బిర్యాని ప్రారంభించిన పరమేశ్వర్ రెడ్డి



మన ప్రజా ప్రతినిధి తెలుగు దినపత్రిక మేడ్చల్:ఉప్పల్ మెయిన్ రోడ్ లో ఎస్.వి మండి బిర్యాని ను ఉప్పల్ నియోజకవర్గ కాంగ్రెస్ పార్టీ ఇంచార్జ్ మందుముల పరమేశ్వర్ రెడ్డి ప్రారంభించారు.శుక్రవారం జరిగిన ఎస్.వి మండి బిర్యాని ప్రారంభోత్సవానికి పరమేశ్వర్ రెడ్డి ముఖ్య అతిథిగా విచ్చేశారు.యువత స్వయం ఉపాధి రంగాలలో రాణించాలని ఈ సందర్భంగా పరమేశ్వర్ రెడ్డి సూచించారు.ఈ కార్యక్రమం లో యజమాన్యులు, నీల వెంకటేశ్, మామిళ్ళ సాయి, మామిళ్ళ చందర్, ఈగ ఆంజనేయులు ముదిరాజ్ నల్ల ప్రభాకర్ రెడ్డి, ప్రేమ్ , సుక్క జీవన్,రంగుల శేఖర్ ముదిరాజ్, బజార్ నవీన్ గౌడ్, బిట్టర్ శివ,మరియు ఇతరులు పాల్గొన్నారు,

యాదగిరిగుట్ట ట్రస్ట్ సూతన కమిటీ ప్రమాణ స్వీకారోత్సవంలో పాల్గొన్న ఉప్పల్ ఎమ్మెల్యే లక్ష్మారెడ్డి

మన ప్రజా ప్రతినిధి తెలుగు దినపత్రిక మేధుల్:యాదగిరిగుట్ట ట్రస్ట్ సూతన కమిటీ ప్రమాణ స్వీకారోత్సవ కార్యక్రమంలో రాష్ట్ర దేవాదాయ అటవీ, పర్యావరణ శాఖ మంత్రి కొండా సురేఖ, భువనగిరి పార్లమెంట్ సభ్యులు చామల కిరణ్ కుమార్ రెడ్డి , ఆలేరు ఎమ్మెల్యే బీర్ల ఐలయ్య గారితో కలిసి ఉప్పల్ ఎమ్మెల్యే బండారి లక్ష్మారెడ్డి పాల్గొన్నారు.ఈ సందర్భంగా సూతనంగా బాధ్యతలు స్వీకరించిన ట్రస్ట్ కమిటీ సభ్యులకు ఎమ్మెల్యే బండారి లక్ష్మారెడ్డి పూద్రయపూర్వక శుభాకాంక్షలు తెలియజేస్తూ, శ్రీ లక్ష్మీనరసింహస్వామి వారి ఆశీస్సులతో ట్రస్ట్ ఆలయ అభివృద్ధికి, భక్తులకు మెరుగైన సేవలు అందించేందుకు విశేష కృషి చేయాలని ఆకాంక్షించారు.అనంతరం తన మిత్రుడు యాదగిరిగుట్ట ట్రస్ట్ బోర్డు సభ్యులు శ్రీ మల్లయ్య గారిని ఎమ్మెల్యే బండారి లక్ష్మారెడ్డి ఘనంగా కాలువారితో సన్మానించి అభినందనలు తెలిపారు.



ఒకే రోజు నాలుగు గంటల వ్యవధిలో రెండు సాధారణ ప్రసవాలు నేరేడుచర్ల ప్రభుత్వ ప్రాథమిక ఆరోగ్య కేంద్రంలో వైద్య బృందం సేవలకు ప్రశంసలు

నేరేడుచర్ల, (మన ప్రజాప్రతినిధి దినపత్రిక):నేరేడుచర్ల ప్రభుత్వ ప్రాథమిక ఆరోగ్య కేంద్రంలో వైద్యాధికారి డా. పున్న నాగిని నేతృత్వంలోని వైద్య బృందం ఒకే రోజు కేవలం నాలుగు గంటల వ్యవధిలో రెండు సాధారణ ప్రసవాలు నిర్వహించి తల్లి, శిశు పుల ఆరోగ్యాన్ని కాపాడింది.మొదటి ప్రసవం దిర్ఘసం గ్రామానికి చెందిన శ్రీమతి శ్రీకన్య (భర్త: విజయ్)కు జరిగింది. రెండో కాన్పు కోసం పురిటి నొప్పులతో శుక్రవారం సాయంత్రం ఆసుపత్రికి చేరుకున్న ఆమెకు డా. పున్న నాగిని ఆధ్వర్యంలోని వైద్య సిబ్బంది వెంటనే అవసరమైన పరీక్షలు నిర్వహించారు. అనంతరం సాయంత్రం 6.00 గంటలకు సురక్షితంగా సాధారణ ప్రసవం నిర్వహించగా, 3.5 కిలోల బరువున్న పండంటి మగబిడ్డ జన్మించాడు. తల్లి, శిశువు ఇద్దరూ ఆరోగ్యంగా ఉన్నట్లు వైద్యులు తెలిపారు.ఇదే సమయంలో పాలకవీడు మండలం అలింగపురం గ్రామానికి చెందిన శ్రీమతి అంజలి (భర్త: వెంకటేశ్) మూడో కాన్పు కోసం ఆసుపత్రికి చేరుకున్నారు. ఆమెకు కూడా వైద్య బృందం అన్ని పరీక్షలు నిర్వహించి, రాత్రి 9.45 గంటలకు సురక్షితంగా సాధారణ ప్రసవం చేశారు. ఆమె కూడా 3.5 కిలోల బరువున్న పండంటి మగబిడ్డకు జన్మనిచ్చింది.అంజలి దంపతులకు మొదటి రెండు కాన్పుల్లో ఆడపిల్లలు జన్మించగా, మూడో కాన్పులో మగబిడ్డ జన్మించడంతో తండ్రి వెంకటేశ్ ఆనందం వ్యక్తం చేశారు. వైద్య బృందానికి కృతజ్ఞతలు తెలిపారు.ఈ సందర్భంగా వైద్యాధికారి డా. పున్న నాగిని మాట్లాడుతూ, గౌరవ జిల్లా కలెక్టర్ సహకారం జిల్లా వైద్యాధికారి ప్రోత్సాహం తో ప్రైవేట్ ఆసుపత్రులకంటే డీటుగా ప్రసూతి గదికి కావలసిన అన్ని రకాల పరికరాలు, సౌకర్యాలు కల్పించడం వలన గర్భిణీ స్త్రీలు ఏ సమయంలో సాధారణ ప్రసవం కోసం వచ్చి నా దైర్ఘ్యంగా సాధారణ, సురక్షిత ప్రసవాలు చేయగలుగుతున్నామని గర్విణులు ప్రసవ సమయం దగ్గరవడిన వెంటనే ప్రభుత్వ ఆసుపత్రిని ఆశ్రయించాలని, ప్రభుత్వం అందిస్తున్న ఉచిత ప్రసూతి సేవలను ప్రతి ఒక్కరూ వినియోగించుకోవాలని సూచించారు.స్థానిక ప్రజలు నేరేడుచర్ల ప్రాథమిక ఆరోగ్య కేంద్రంలో అందుతున్న నాణ్యమైన వైద్య సేవలను అభినందిస్తూ, వైద్యాధికారి డా. పున్న నాగిని మరియు ఆమె బృందాన్ని ప్రశంసించారు.



జిల్లా వైస్ చైర్మన్ గా బండమీ తిరుపతి

మన ప్రజాప్రతినిధి కొండపాక మండల్: సిద్దిపేట జిల్లా ఎస్సీ డిపార్ట్మెంట్ వైస్ చైర్మన్ గా కొండపాక మండల పరిధిలోని సీరసనగండ్ల గ్రామానికి చెందిన బండమీది తిరుపతి కి ఢిల్లీలోని ఇందిరా భవన్ లో ఆల్ ఇండియా కాంగ్రెస్ కమిటీ ఎస్సీ డిపార్ట్మెంట్ చైర్మన్ రాజేంద్ర పాల్ గౌతమ్, తెలంగాణ ప్రదేశ్ కాంగ్రెస్ కమిటీ ఎస్సీ డిపార్ట్మెంట్ చైర్మన్ కవ్వంపల్లి సత్యనారాయణ తిరుపతికి నియామక పత్రాన్ని అందించారు. ఈ సందర్భంగా తిరుపతి మాట్లాడుతూ నాపై నమ్మకంతో ఈ పదవి అవకాశం కల్పించినందుకు నేను ఎల్లప్పుడూ కాంగ్రెస్ పార్టీ బలోపేతానికి, దళితుల అభ్యున్నతికి నా సాయ శక్తుల కృషి చేస్తానన్నాడు. నాకు ఈ పదవి రావడానికి సహకరించిన ఎస్సీ డిపార్ట్మెంట్ రాష్ట్ర చైర్మన్, మానకొండూరు శాసనసభ సభ్యులు కవ్వంపల్లి సత్యనారాయణ, సిద్దిపేట జిల్లా ఇన్చార్జ్ మంత్రిపర్యలు వివేక్ వెంకటస్వామి కి,రాష్ట్ర సీనియర్ నాయకులు మైనంపల్లి హనుమంతరావు,గాడి పల్లి రఘువర్ష రెడ్డి , స్టేట్ ఎస్సీ డిపార్ట్మెంట్ వైస్ చైర్మన్ కొమ్ము విజయకుమార్, జిల్లా ఎస్సీ డిపార్ట్మెంట్ చైర్మన్ తప్పేట శంకర్ లకు హృదయపూర్వక కృతజ్ఞతలు తెలిపారు.



సూపర్ ఏఐ శిక్షణ పొందిన విద్యార్థులకు సర్టిఫికెట్లు పంపిణీ

నేరేడుచర్ల //(మనప్రజాప్రతినిధి దిన పత్రిక): పీఎంఐ జిల్లా పరిషత్ ఉన్నత పాఠశాల నేరేడుచర్ల నందు జూలై 6 నుండి 11 నేటి వరకు నిర్వహించిన సూపర్ ఏఐ కార్యక్రమం విజయ వంతమైంది.పాఠశాల విద్యార్థుల్లో సాంకేతిక పరిజ్ఞానం, కంప్యూటర్ అవగాహన మరియు కృత్రిమ మేధస్సు ఏఐ పై అసక్తిని పెంపొందించే లక్ష్యంగా టీ ఫైబర్ ప్రతినిధులు విద్యార్థులకు శిక్షణ ఇచ్చారు. ఈ శిక్షణలో కంప్యూటర్ ప్రాథమిక అంశాలు,ఏఐ అంటే ఏమిటి, చాట్ జిపిటి, జెమిని, ప్రైవ్ వంటి ఆధునిక ఏఐ మరియు ఓపీఐఐ సాధనాలపై విద్యార్థులు ఎంతో ఉత్సాహంగా పాల్గొని కొత్త విషయాలను ఆసక్తిగా నేర్చుకున్నారని పాఠశాల ప్రధానోపాధ్యాయులు బట్టు మధు వివరించారు. తెలంగాణ ప్రభుత్వం విద్యార్థులకు ఉచితంగా అందిస్తున్న సూపర్ ఏఐ కార్యక్రమాన్ని అందరికీ చేరువ చేసినందుకు తెలంగాణ ప్రభుత్వానికి కృతజ్ఞతలు తెలిపారు.స్థానిక మున్సిపల్ కౌన్సిలర్ ఇంజమూరి శ్రీకాంత్ , ఏ ఏ పీసీ చైర్మన్ ఇంజమూరి శ్రావణి లు శనివారం జరిగిన ముగింపు కార్యక్రమంలో విద్యార్థులకు సర్టిఫికెట్లు అందజేశారు.కార్యక్రమంలో టీ ఫైబర్ ప్రతినిధులు రామూల్ , ధీరజ్,ద్రెవర్లు నానిబాబు రవితేజ పాఠశాల సిబ్బంది తదితరులు పాల్గొన్నారు.



చేర్యాల గురుకుల పాఠశాల పేరెంట్స్ కమిటీ చైర్మన్ గా భూమిగాలి రాజేందర్ ఎన్నిక

మన ప్రజా ప్రతినిధి దినపత్రిక,చేర్యాల, జనగామ నియోజకవర్గం :జనగామ నియోజకవర్గం, తెలంగాణ సాంఘిక సంక్షేమ గురుకుల పాఠశాల చేర్యాల లో శనివారం రోజున జరిగిన తల్లిదండ్రుల మరియు ఉపాధ్యాయుల సమావేశంలో పేరెంట్స్ కమిటీని ఎన్నుకోవడం జరిగింది.ఈ కమిటీల్లో చైర్మన్ గా భూమిగాలి రాజేందర్,వైస్ చైర్మన్ గా బుట్టి బిక్షవతి,జనరల్ సెక్రటరీ సింగపాక రజిత,జాయింట్ సెక్రటరీ బి.నంపత్, ట్రెజరర్ ఎస్.నరేష్ కుమార్, నరసింహారెడ్డి, లను ఎన్నుకోవడం జరిగింది.సభ్యులుగామనీష్,శ్రీనివాస్,నర్సింబు,మొగిలి,సాత్విక్,మోహన్,మమత,తదితరులను ఈ సమావేశంలో ఎన్నుకోవడం జరిగింది. ఈ కార్యక్రమం పాఠశాల ప్రధానోపాధ్యాయులు పోలోజు నరసింహ చారి,వైస్ ప్రెసిపాల్ వెంకటాద్రి,రాజ్ కుమార్,రాజు,నరసింహులు,మురళి,సుధాకర్,హజీం,ఆధ్వర్యంలో సమావేశం నిర్వహించడం జరిగినది.



వార్డు మెంబర్ హైమద్ కుటుంబాన్ని పరామర్శించిన కాంగ్రెస్ పార్టీ నాయకులు

మన ప్రజా ప్రతినిధి దినపత్రిక,చేర్యాల, జనగామ నియోజకవర్గం :జనగామ నియోజకవర్గం,చేర్యాల మండలం, ఆకునూరు గ్రామంలో కాంగ్రెస్ పార్టీ మండల మైనార్టీ సీనియర్ నాయకులు ఆకునూరు గ్రామ ఏడవ వార్డు మెంబర్ ఎండ్ హైమద్,తండ్రి గోరేమియా నిన్న రాత్రి అనారోగ్య సమస్యతో బాధపడుతూ మరణించడం జరిగింది.శనివారం రోజున గోరుమియా మృతదేహానికి పూలమాలవేసి నివాళులర్పించిన చేర్యాల మండల కాంగ్రెస్ పార్టీ అధ్యక్షులు మంజే మల్లేశం,జిల్లా కాంగ్రెస్ పార్టీ ఉపాధ్యక్షులు పూర్వ ఆగం రెడ్డి,పట్టణాధ్యక్షులు దాసరి శ్రీకాంత్,జిల్లా యువజన కాంగ్రెస్ ప్రధాన కార్యదర్శి అందె నానిబాబు,జిల్లా స్పోర్స్ పర్సన్ కాటం సంజీవయ్య,కాంగ్రెస్ యూత్ కాంగ్రెస్ మండల అధ్యక్షులు భూమిని బాలరాజు,చింతల మల్లేశం,గ్రామ శాఖ అధ్యక్షులు ఆకుల రాజు,మాజీ సర్పంచులు కరెడ్ల మాధవ రెడ్డి,వెలగల రఘువీర్,తాటికొండ వేణుగోపాల్,రణం శ్రీకాంత్,బోయిని రాజు,పెంటవర్తి మల్లారెడ్డి,లింగంపల్లి సురేష్,పాల్గొని అహ్మద్ కి మరియు వారి కుటుంబ సభ్యులకు మనో దైర్ఘ్యం చెప్పడం జరిగింది.



చేర్యాల పట్టణంలో ఘనంగా ఎమ్మెల్యే పల్లా రాజేశ్వర్ రెడ్డి జన్మదినోత్సవ వేడుకలు

మన ప్రజా ప్రతినిధి దినపత్రిక,చేర్యాల, జనగామ నియోజకవర్గం:జనగామ నియోజకవర్గం, జనగామ ఎమ్మెల్యే డాక్టర్ పల్లా రాజేశ్వర్ రెడ్డి,జన్మదినం సందర్భంగా చేర్యాల పట్టణ టీఆర్ఎస్ నాయకుల ఆధ్వర్యంలో పలు సేవా కార్యక్రమాలు జరిగాయి.జనగామ నియోజకవర్గం ఎమ్మెల్యే పల్లా రాజేశ్వర్ రెడ్డి జన్మదినం సందర్భంగా టీఆర్ఎస్ నాయకులు మానవత్వం,సేవాభావంతో నిండిన అనేక కార్యక్రమాలను నిర్వహించారు. ఈ కార్యక్రమాలు ప్రజల మనసులను ఆకట్టుకున్నాయి.పట్టణ కేంద్రం లోని ప్రభుత్వ ఆసుపత్రిలో చికిత్స పొందుతున్న రోగులు మరియు వారి కుటుంబ సభ్యులకు పాలు,పండ్లు పంపిణీ చేశారు.అలాగే కార్యక్రమంలో భాగంగా బ్లడ్ డొనేషన్ క్యాంపు కూడా ఏర్పాటు చేశారు.టీఆర్ఎస్ నాయకులు,కార్యకర్తలు,స్థానిక యువకులు,పాల్గొని రక్త దానం చేసి ప్రజలకు స్ఫూర్తి నిచ్చారు.అంతేకాకుండా,యువతను ప్రోత్సహించడం కోసం క్రికెట్ టోర్నమెంట్ నిర్వహించారు.ఈ టోర్నమెంట్ ద్వారా యువకుల మధ్య స్నేహం,ఆరోగ్యవంతమైన పోటీ తీరు,జట్టు స్ఫూర్తి పెరిగేలా చూశారు.ఈ సేవా కార్యక్రమాలను టీఆర్ఎస్ పార్టీ నాయకులు,కార్యకర్తలు సమన్వయంతో నిర్వహించారు.ఈ సందర్భంగా టీఆర్ఎస్ నాయకులు మాట్లాడుతూ,ఎమ్మెల్యే పల్లా రాజేశ్వర్ రెడ్డి,నీలిమ హాస్పిటల్ ద్వారా ఉచిత వైద్యం అందిస్తూ,విద్యాసంస్థల్లో రాయితీలు,పేద విద్యార్థులకు ఉచిత విద్య కల్పిస్తూ అనునిత్యం ప్రజల కష్టసుఖాల్లో పాలుపంచుకుంటున్నారని,ఈ నియోజకవర్గ జన హృదయ నేత ఆయురారోగ్యాలతో ఉండాలని కోరుకుంటు జన్మదిన శుభాకాంక్షలు తెలిపారు.“ప్రజల సేవే మా లక్ష్యం” అని టీఆర్ఎస్ నాయకులు ఈ సందర్భంగా అన్నారు.రోగులు,రక్త దాతలు,యువకులు ఈ కార్యక్రమాలను హర్షించారు.సమాజంలో సానుకూల మార్పు తీసుకురావడానికి ఇలాంటి సేవా కార్యక్రమాలు మరింత ఎక్కువగా జరగాలని అందరూ కోరుకుంటున్నారని అన్నారు



వర్షపు నీటిని సంరక్షణ లో ప్రతి ఒక్కరూ భాగస్వాములు కావాలి

నేరేడుచర్ల//(మనప్రజాప్రతినిధి దినపత్రిక): వర్షపు నీటిసంరక్షణ లో ప్రతి ప్రతి ఒక్కరూ భాగస్వాములు కావాలని నేరేడుచర్ల మున్సిపల్ కమిషనర్ చెన్న బోయిన నాగరాజు పిలుపునిచ్చారు. శనివారం స్థానిక మున్సిపల్ కార్యాలయం ఆవరణలో మున్సిపల్ సిబ్బంది ప్రజలతో ప్రమాణం చేయించిన సందర్భంగా మాట్లాడుతూ పట్టణ ప్రజలందరూ తమ ఇళ్లు, అపార్ట్మెంట్లు, వాణిజ్య సముదాయాలు, ప్రభుత్వ, ప్రైవేట్ సంస్థల భవనాలలో తప్పనిసరిగా వర్షపు నీటి సంరక్షణ నిర్మాణాలుఏర్పాటు చేసుకోవాలని మున్సిపల్ కోరారు. ప్రస్తుతం భూగర్భ జలాల మట్టం క్రమంగా తగ్గుతున్న నేపథ్యంలో, ప్రతి వర్షపు నీటి బొట్టును ఒడిసిపట్టి భూమిలోకి ఇంకించే విధంగా రూఫ్టాప్ రెయిన్ వాటర్ హార్వెస్టింగ్ వ్యవస్థలను ఏర్పాటు చేయడం అత్యంత అవసరమని తెలిపారు. ఈ నిర్మాణాల ద్వారా భూగర్భ జలాలు పెరగడంతో పాటు, తాగునీటి కొరతను తగ్గించేందుకు భవిష్యత్ తరాలకు నీటి వనరులను పరిరక్షించేందుకు ఎంతో ఉపయోగపడుతుందని పేర్కొన్నారు.పట్టణాభివృద్ధి, పర్యావరణ పరిరక్షణ భవిష్యత్ నీటి భద్రత కోసం రెయిన్ వాటర్ హార్వెస్టింగ్ ను ఒక ప్రజా ఉద్యమంగా మార్చాలని కమిషనర్ ఆకాంక్షించారు. కార్యక్రమంలో మున్సిపల్ సిబ్బంది స్థానికులు పాల్గొన్నారు



చిలుకూరు గాంధీ దొడ్డ నారాయణరావు

చిలుకూరు(మన ప్రజా ప్రతినిధి దినపత్రిక) నిస్వార్థ ప్రజా జీవి పేదల పాలిటి పెన్నిధి తెలంగాణ సాయుధ పోరాట యోధుడు దొడ్డ నారాయణరావు అని బీసీ హక్కుల సాధన సమితి తెలంగాణ రాష్ట్ర ప్రధాన కార్యదర్శి ధూళిపాళ ధనుంజయ నాయుడు ఏఐటీయూసీ జిల్లా ప్రధాన కార్యదర్శి మేకల శ్రీనివాసరావు అన్నార శనివారం సూర్యాపేట జిల్లా చిలుకూరు మండల కేంద్రంలో జరిగిన దొడ్డ నారాయణరావు ప్రథమ వర్తంతి సభలో ఆయన చిత్రపటానికి పూలమాల వేసిన అనంతరం వారు మాట్లాడుతూ.... చిలుకూరు గాంధీగా పేరు తెచ్చుకొని ఎలాంటి అవినీతి ముచ్చ తేకుండా దశాబ్ద కాలం పైగా ఎంపిపి గా రెండు దశాబ్దాల కాలం సర్పంచిగా ఐదు సంవత్సరాల కాలం సింగిల్ విండో చైర్మన్ గా ఉమ్మడి నల్లగొండ జిల్లా సిపిఐ కార్యదర్శిగా ఉమ్మడి హుజూర్నగర్ తాలూకా మరియు కోదాడ తాలూకా పార్టీ కార్యదర్శిగా సిపిఐ పార్టీకి మరియు ఈ ప్రాంత ప్రజలకు విశేష సేవలందించిన దొడ్డ నారాయణరావు జీవితం ఆదర్శప్రాయమని ప్రతి ఒక్కరు ఆయన ఆదర్శాలను ముందుకు తీసుకువెళ్లాలని ఆయన ఆశయ సాధన కోసం అందరూ కృషి చేయాలని నేడు పాలకులు అవలంబిస్తున్న ప్రజా వ్యతిరేక విధానాలను ఎప్పటికప్పుడు ఎండ గడుతూ ప్రజా సమస్యలను ప్రభుత్వం దృష్టికి తీసుకువెళ్లేందుకు ప్రభుత్వ సంక్షేమ పథకాలు పేదల దరిచేరేందుకు సిపిఐ కార్యకర్తలు కృషి చేయాలని వారు కోరారు కమ్యూనిస్టు పార్టీతో పాటు ముఖ్యంగా ప్రజాసంఘాల నిర్మాణం చేపట్టాలని ప్రజాసంఘాల ద్వారానే పార్టీని బిరుదు పెతం చేయవచ్చని రైతు సంఘం నాయకుడిగా వ్యవసాయ కార్మిక సంఘం నాయకుడిగా ఈ ప్రాంతంలో పలు ఉద్యమాల నిర్వహించారని, హుజూర్నగర్ పాత తాలూకాలో సిపిఐ పార్టీ విస్తరణ కోసం దొడ్డ సోదరులు చేసిన కృషి అపూర్వమని ఆదర్శనీయుమని వారు ఉద్ఘాటించారు వారి వెంట దొడ్డా నారాయణరావు కుమారులు దొడ్డ రమేష్ బాబు దొడ్డ శ్రీధర్ మరియు కొల్లు శ్రీనివాస్ ఉన్నారు



ప్రపంచ జనాభా దినోత్సవం, జాతీయ నులిపురుగుల నివారణ దినోత్సవాన్ని విజయవంతం చేయాలి

మన ప్రజాప్రతినిధి తెలుగు దినపత్రిక ఖమ్మం జిల్లా జిల్లా వైద్య మరియు ఆరోగ్య శాఖ అధికారి కార్యాలయం ఖమ్మంవరకాలంలో డెంగ్యూపై అప్రమత్తంగా ఉండాలి: జిల్లా వైద్య మరియు ఆరోగ్య శాఖ అధికారి డాక్టర్ డి. రామారావుప్రపంచ జనాభా దినోత్సవం (11-07-2026) సందర్భంగా మరియు ఈ నెల 13వ తేదీన నిర్వహించనున్న జాతీయ నులిపురుగుల నివారణ దినోత్సవం నేపథ్యంలో జిల్లా వైద్య మరియు ఆరోగ్య శాఖ అధికారి డాక్టర్ డి. రామారావు శనివారం ఖమ్మం పట్టణంలోని కొత్తూరు కస్తూర్బా గాంధీ బాలికల విద్యాలయాన్ని సందర్శించారు.



ఈ సందర్భంగా విద్యార్థినులు, ఉపాధ్యాయులు మరియు సిబ్బందిని ఉద్దేశించి మాట్లాడుతూ, జనాభా నియంత్రణ, తల్లి-శిశు ఆరోగ్యం, సమతుల్య కుటుంబ వ్యవస్థ, బాలికల ఆరోగ్య పరిరక్షణ వంటి అంశాలపై అవగాహన కలిగి ఉండాలని సూచించారు. జాతీయ నులిపురుగుల నివారణ దినోత్సవం సందర్భంగా అర్చనలైన ప్రతి విద్యార్థి తప్పనిసరిగా ఆర్మెండాజోల్ మాత్రలు తీసుకోవాలని, దీనివల్ల నులిపురుగుల వల్ల కలిగే రక్తహీనత, పోషకాహార లోపం, ఎదుగుదలలో అలంకాలు వంటి సమస్యలను నివారించవచ్చని వివరించారు.వర్షాకాలం ప్రారంభమైనందున దోమల ద్వారా వ్యాపించే వ్యాధులపై ప్రత్యేక అప్రమత్తత అవసరమని తెలిపారు. ముఖ్యంగా డెంగ్యూ నివారణకు ప్రతి శుక్రవారం డ్రై డే పాటించాలని, ఇంటి పరిసరాల్లో నీరు నిల్వ ఉండకుండా చూడాలని, నీటి నిల్వ పాత్రలను తరచూ శుభ్రపరచాలని, కొబ్బరి చిప్పలు, పాత టైర్లు, ప్లాస్టిక్ డబ్బాలు, కూలర్లలో నీరు నిల్వ కాకుండా చర్చులు తీసుకోవాలని సూచించారు. జ్వరం వచ్చిన వెంటనే స్వీయ వైద్యం చేయకుండా సమీప ప్రభుత్వ ఆరోగ్య కేంద్రాన్ని సంప్రదించి పరీక్షలు చేయించుకోవాలని తెలిపారు.అనంతరం పాఠశాల వంటగదిని పరిశీలించి, ఆహార పదార్థాల నాణ్యత, పరిశుభ్రత, తాగునీటి నదుపాయాలు, వంట పాత్రల శుభ్రత, ఆహార నిల్వ విధానాలను తనిఖీ చేశారు. విద్యార్థినులకు నాణ్యమైన, పోషకాహారం అందించేలా అన్ని జాగ్రత్తలు తీసుకోవాలని సంబంధిత సిబ్బందికి సూచించారు.ఈ సందర్భంగా హెచ్పీవీ టీకా యొక్క ప్రాముఖ్యతను వివరించిన డాక్టర్ డి. రామారావు, అర్చనలైన బాలికలు తప్పనిసరిగా హెచ్పీవీ టీకా తీసుకోవాలని, ఈ టీకా భవిష్యత్తులో గర్భాశయ ముఖద్వార క్యాన్సర్ నుంచి రక్షణ కల్పించడంలో కీలక పాత్ర పోషిస్తుందని తెలిపారు. తల్లిదండ్రులు ఎటువంటి అపోహలకు లోనుకాకుండా తమ కుమార్తెలకు టీకా వేయించాలని పిలుపునిచ్చారు.విద్యార్థులు వ్యక్తిగత పరిశుభ్రత పాటించడం, చేతులను సబ్బుతో తరచుగా కడుక్కోవడం, పరిసరాలను పరిశుభ్రంగా ఉంచడం, ఆరోగ్యకరమైన ఆహారపు అలవాట్లు అలవరుచుకోవడం ద్వారా అనేక వ్యాధులను నివారించవచ్చని జిల్లా వైద్య మరియు ఆరోగ్య శాఖ అధికారి డాక్టర్ డి. రామారావు సూచించారు. ఈ కార్యక్రమంలో మెడికల్ ఆఫీసర్ మహేందర్ రెడ్డి, పి హెచ్ సి ఎం వి పాలెం నుంచి మరియు హెచ్ఈఓ బిర్లు ఆశాలు పాల్గొన్నారు.

పాలం పల్లి గ్రామం లో హనుమాన్ జండా ఆవిష్కరణ



మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట జూలై 11: చేగుంట మండలం పోలవల్లి గ్రామంలో హనుమాన్ దేవాలయంలో హనుమాన్ యువజన సంఘం అధ్యక్షులు ఎన్రోళ్ల శ్రీనివాస్ ఆధ్వర్యంలో హనుమాన్ జండా ఆవిష్కరణ నిర్వహించారు, ముందుగా ఆలయంలో ప్రత్యేక పూజలు నిర్వహించి .భక్తులతో కలిసి హారతులు ఇచ్చి, ప్రాంత ప్రజలందరికీ ఆయురారోగ్యాల, సుఖశాంతులు కలగాలని ప్రార్థించారు.ఈ సందర్భంగా వారు మాట్లాడుతూ,హనుమంతుడు భక్తి, బలం, సేవకు ప్రతీక అని పేర్కొన్నారు. సమాజంలో ఐక్యత, ధార్మిక చైతన్యంసంపాదించే ఇలాంటి కార్యక్రమాలు మరింతగా నిర్వహించాలని అవసరం ఉందన్నారు....ఈ కార్యక్రమంలో అధ్యక్షులు ఎన్రోళ్ల శ్రీనివాస్, ఉపాధ్యక్షులు కర్రే రాజు, కార్యదర్శి యట గణేష్, ప్రధాన కార్యదర్శి యట శివకుమార్, కోశాధికారి యట బాల కృష్ణ,సభ్యులు టీ భాస్కర్, చంద్రశేఖర్ గౌడ్, గణేష్, ఆనంద్, శ్రీకాంత్,స్థానిక నాయకులు, అసోసియేషన్ ప్రతినిధులు, భక్తులు,పాల్గొన్నారు.

అర్చనలైన ప్రతి ఒక్కరి ఓటు హక్కు పరిరక్షణే ముఖ్య గ్రామ సర్పంచ్ వసంత అనల్ లక్ష్మి

సంగరెడ్డి జిల్లా కోహిర్ మండల్.రిపోర్ట్ జూలై 11 (మన ప్రజా ప్రతినిధి):సంగరెడ్డి జిల్లా మండల్ కోహిర్ .మద్ది.గ్రామంలో బిఎల్ఓలతో కలిసి సార్ ప్రక్రియపై అవగాహన చేయడం జరిగినది .సార్ ప్రక్రియపై అప్రమత్తంగా ఉండాలని,అర్చనలైన ప్రతి ఒక్కరి ఓటు వినియోగించుకోవాలని.ఓటర్లు వద్దకు వెళ్లి మాట్లాడటం జరిగినది.ఈ సందర్భంగా.గ్రామ సర్పంచ్ వసంత అనల్ మాట్లాడుతూ,ఓటరు జాబితా సవరణ ప్రక్రియలో ఎలాంటి అవకతవకలు చోటు చేసుకోకుండా ప్రతి ఇంటి ఇంటికి వెళ్లి బి ఎల్ ఓ లు, సహకరించాలని ప్రతి ఇంటికి వెళ్లి ఓటర్లను ప్రత్యక్షంగా కలిసి వారి వివరాలను పరిశీలించి,అర్చనలైన ప్రతి ఒక్కరి పేరు ఓటరు జాబితాలో ఉండేలా చర్యలు తీసుకోవాలని కోరారు.అదేవిధంగా,ఓటర్ల వివరాల్లో తప్పులు,పేర్ల తొలగింపులు లేదా ఇతర సమస్యలు ఉంటే వెంటనే సంబంధిత అధికారుల దృష్టికి తీసుకెళ్లి సరిచేయించేలా కృషి చేయాలని తెలిపారు. ప్రజాస్వామ్యంలో ఓటు హక్కు అత్యంత విలువైన రాజ్యాంగ హక్కు అని,దానిని కాపాడటం ప్రతి కార్యకర్త ధర్మమని అన్నారు.ఎల్లప్పుడూ ప్రజాస్వామ్య విలువల పరిరక్షణకు కట్టుబడి ఉంటుందని,ప్రజల ఓటు హక్కును కాపాడేందుకు కార్యకర్తలు గ్రామస్థాయి నుంచి బూత్ స్థాయి వరకు సమన్వయంతో పనిచేయాలని పిలుపునిచ్చారు.ఈ కార్యక్రమంలో ,గ్రామ సర్పంచ్ వసంత అనల్ ఆధ్వర్యంలో సార్ ఫారం ఫిల్ చేయడానికి స్పెషల్ గా కౌంటర్ ఓపెన్ చేయడం జరిగింది మద్ది గ్రామంలో పెద్ద లు ,బాతు లెవేల్ అధికారి , పాల్గొన్నారు



SIR ప్రక్రియలో అన్యాయరేషన్ ఫామ్ అందజేసిన ఎమ్మెల్యే చింత ప్రభాకర్

సదాశివాపేట మండల్ రిపోర్ట్ జూలై 11 (మన ప్రజా ప్రతినిధి):ప్రత్యేక సమగ్ర సవరణ (SIR) ప్రక్రియలో భాగంగా సంగారెడ్డి ఎమ్మెల్యే చింత ప్రభాకర్ తన అన్యాయరేషన్ ఫామ్ను పూర్తి వివరాలతో నింపి సంబంధిత బూత్ లెవల్ అధికారి దీనిని అనురాధ, జయశ్రీ , లకు అందజేశారు.ఈ సందర్భంగా ఎమ్మెల్యే మాట్లాడుతూ.. ఓటరు జాబితాలో ప్రతి అర్హుడి పేరు ఉండేలా ప్రజలు SIR ప్రక్రియలో బాధ్యతగా పాల్గొనాలని సూచించారు. అన్యాయరేషన్ ఫామ్లు అందుకున్న ప్రతి ఒక్కరూ తమ పూర్తి వివరాలను సరిచూసుకుని, ఫామ్ను నింపి సంబంధిత దీనిని అందజేయాలని కోరారు.ఓటు హక్కు ప్రజాస్వామ్యంలో అత్యంత కీలకమని, SIR ప్రక్రియపై ఎలాంటి నిర్లక్ష్యం చేయకుండా ప్రతి ఒక్కరూ అప్రమత్తంగా ఉండాలని చింత ప్రభాకర్ సూచించారు. ప్రజలకు అవసరమైన సహాయ సహకారాలు అందించేందుకు పార్టీ నాయకులు, కార్యకర్తలు, బూత్ లెవల్ ఏజెంట్లు క్షేత్రస్థాయిలో అందుబాటులో ఉండాలని ఆయన పిలుపునిచ్చారు.ఈ కార్యక్రమంలో బిఆర్ఎస్ యువ నాయకులు ర్యాకల్ వీరేశం పాల్గొన్నారు.



రిపోర్టర్లు కావాలేను

మనప్రజాప్రతినిధి

పత్రిక

ప్రజాప్రతినిధి TV

ప్రజా గళం - ప్రతినిధి స్వరం

మనప్రజాప్రతినిధి పత్రిక మరియు ప్రజాప్రతినిధి TV ఛానల్ కోసం

తెలంగాణ మరియు ఆంధ్రప్రదేశ్ రెండు రాష్ట్రాల్లో

రిపోర్టర్లు కావాలేను

జిల్లా రిపోర్టర్లు

నియోజకవర్గ స్థాయి రిపోర్టర్లు

మండల స్థాయి రిపోర్టర్లు

జర్నలిజంపై ఆసక్తి, సామాజిక అంశాలపై అవగాహన మరియు ప్రజా సమస్యలను వెలుగులోకి తీసుకురావాలనే ఆసక్తి ఉన్న అభ్యర్థులు **సంప్రదించవచ్చు.**

సంప్రదించవలసిన ఫోన్ నంబర్లు:

6300224656 | 7382966665 | 7382566600

మీ కలాన్ని ప్రజా గళంగా మార్చండి... సమాజానికి స్వరం ఇవ్వండి!